

حَيَّاهُمَا الَّذَيْنِ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ



خطاب

شیخ القرآن والحديث
حضرت مولانا الحاج
مفتی محمد اشفاق احمد رضوی
دامت برکاتہم
حسینوال، (حال مقیم لندن)

مکتب محمد فضل رسول رضوی

مکتبہ حبیبیہ رضویہ فضل العلوم

ہائی وے روڈ جہانیاں منڈی ضلع خانیوال فون نمبر: 0699-211793

حَيَّاهُمَا الَّذَيْنِ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ



مخطّبات
 شيخ القرآن والحديث
 حضرت علامہ مولانا الحاج مفتی محمد شرفاں احمد ضوی
 صاحب دامت برکاتہم العالیہ

حانیوال، (حال مقیم لندن)

مُرتب

محی فضل رسول ضوی

مکتبہ حبیبیہ رضویہ فضل العلوم

ہائی وے روڈ جہانیاں منڈی ضلع خانیوال

جملہ حقوق بحق ناشر محفوظ

نام کتاب _____ وسیلہ

خطاب _____ استاذ العلماء حضرت علامہ شیخ الحدیث مفتی

محمد اشفاق احمد رضوی صاحب مدظلہ العالی

باہتمام _____ مولانا الحاج الحافظ محمد حبیب الرحمن صاحب رضوی

ترتیب _____ محمد فضل رسول رضوی

پروف ریڈنگ _____ محمد محبت النبی رضوی، محمد اعجاز النبی رضوی

کمپوزنگ _____ محمد صفدر علی صابر، محمد شمس الحق قمر

صفحات _____ 32

قیمت _____ 20/00

ملنے کا پتہ _____ حافظ جاوید احمد سلطانی

خطیب جامع مسجد قادریہ رضویہ

نزد دربار مبارک شاہ

چک نمبر 168/10.R خانوال

ناشر _____ محمد حسنین رضا رضوی

ملکتہ حبیبیہ رضویہ فضل العلوم

ہائی وے روڈ جہانیاں منڈی (خانوال)

فون - 211793

صفدر صابر پرنٹنگ اینڈ کمپوزنگ پرائنٹ (چک نمبر 168/10.R) خانوال

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ وَعَلَى آلِهِ
وَأَصْحَابِهِ أَجْمَعِينَ. أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ
الرَّحْمَنِ الرَّحِيمِ. يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ
وَجَاهِدُوا فِي سَبِيلِهِ لَعَلَّكُمْ تُفْلِحُونَ ۝

صَدَقَ اللَّهُ مَوْلَانَا الْعَظِيمَ وَصَدَقَ رَسُولُهُ النَّبِيُّ الْكَرِيمُ الْآمِنُ وَنَحْنُ
عَلَى ذَلِكَ مِنَ الشَّاهِدِينَ وَالشَّاكِرِينَ وَالْحَمْدُ لِلَّهِ رَبِّ الْعَالَمِينَ. رَبِّ
اشْرَحْ لِي صَدْرِي وَيَسِّرْ لِي أَمْرِي وَاحْلُلْ عُقْدَةً مِنْ لِسَانِي يَفْقَهُوا
قَوْلِي. إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ
وَسَلِّمُوا تَسْلِيمًا اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا
وَمَوْلَانَا مُحَمَّدٍ وَبَارِكْ وَسَلِّمْ۔

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ. وَعَلَى الْكَ
وَأَصْحَابِكَ يَا سَيِّدِي يَا حَبِيبَ اللَّهِ. الصَّلَاةُ وَالسَّلَامُ عَلَيْكَ يَا رَحْمَةً
لِلْعَالَمِينَ. وَعَلَى الْكَ وَأَصْحَابِكَ يَا شَفِيعَ الْمُذْنِبِينَ۔

معزز و محترم سامعین!

قرآن مجید، فرقان حمید کی ایک بہت ہی مشہور و معروف آیت کریمہ تلاوت کی ہے۔

اللہ جل جلالہ و عم نوالہ نے ارشاد فرمایا: يَا أَيُّهَا الَّذِينَ آمَنُوا "اے ایمان والو!"

اتَّقُوا اللَّهَ ” اللہ سے ڈرو“ وَابْتَغُوا إِلَيْهِ الْوَسِيلَةَ ” اور اس کی طرف وسیلہ تلاش کرو“ وَجَاهِدُوا فِي سَبِيلِهِ ” اور اس اللہ کے راستے میں جہاد کرو“ لَعَلَّكُمْ تَفْلِحُونَ ” تاکہ تم کامیابی حاصل کر لو“

طلب وسیلہ کا حکم

اس آیہ کریمہ کا ترجمہ سنتے ہی آپ سمجھ گئے کہ اللہ جل جلالہ وعم نوالہ نے اس آیہ کریمہ میں ایمان والوں کو مخاطب کیا اور اس کے بعد ایمانداروں کو تین حکم ارشاد فرمائے۔ اے ایمان والو! اتَّقُوا اللَّهَ ” اللہ سے ڈرو“ دوسرا حکم فرمایا وَابْتَغُوا إِلَيْهِ الْوَسِيلَةَ ” اور اس کی طرف وسیلہ تلاش کرو“ تیسرا حکم فرمایا وَجَاهِدُوا فِي سَبِيلِهِ ” اس اللہ کے راستے میں جہاد کرو“ لَعَلَّكُمْ تَفْلِحُونَ ” تاکہ تم کامیاب ہو جاؤ“ صراحتہ اس آیہ کریمہ میں اللہ تعالیٰ نے ہمیں اپنے تک پہنچنے کے لئے وسیلہ طلب کرنے کا امر فرمایا۔

وسیلہ کا معنی

وسیلہ کسے کہتے ہیں؟ لغت کی تمام کتابوں کو اٹھا کر دیکھا جائے، وسیلہ کا معنی ہے مَا يُتَوَسَّلُ بِهِ إِلَى الشَّيْءِ چنانچہ لغت عرب کی مشہور کتاب لسان العرب میں علامہ ابن منظور نے وسیلہ کی یہی تعریف کی اور لکھا:-

مَا يُتَوَسَّلُ بِهِ إِلَى الشَّيْءِ وَيُتَقَرَّبُ إِلَيْهِ ” وسیلہ اسے کہتے ہیں جس کے ذریعے کسی مقصود تک پہنچا جائے“ کسی شئی تک پہنچا جائے اور جس کے ذریعے اس شئی کا قرب حاصل کیا جائے“ تفسیر کشاف میں علامہ جلال اللہ زنجیری بھی وسیلہ کی تعریف

کرتے ہوئے کہتے ہیں۔ اَلْوَسِيلَةُ كُلُّ مَا يَتَقَرَّبُ بِهِ اِلَى الشَّيْءِ ”وسیلہ ہر اس شئی کو کہتے ہیں، جس کے ذریعے سے کسی شئی کا قرب حاصل کیا جائے“ الغرض وسیلہ کا ایک معنی ”ذریعہ“ ہوا جس کے ذریعے سے انسان کسی شئی تک پہنچے۔

وسیلہ کا دوسرا معنی یہ ہے کہ وسیلہ ایک اعلیٰ اور بلند ترین مقام کا نام ہے، جس پر نبی کریم ﷺ ہی فائز ہوں گے۔ جیسا کہ اذان کے بعد جو دعا مانگی جاتی ہے، اس میں یہ الفاظ ہوتے ہیں اَبِ مُحَمَّدٍ ذِ الْوَسِيلَةِ ”اے اللہ! اپنے پیارے محبوب پاک حضرت محمد مصطفیٰ ﷺ کو مقام وسیلہ عطا فرما“ سرکارِ دو عالم ﷺ نے خود ارشاد فرمایا:-

اِذَا سَمِعْتُمُ الْمُؤَذِّنَ فَقُولُوا مِثْلَ مَا يَقُولُ ثُمَّ صَلُّوا عَلَيَّ
فَإِنَّهُ مَنْ صَلَّى عَلَيَّ صَلَاةً صَلَّى اللَّهُ عَلَيْهِ بِهَا عَشْرًا ثُمَّ
سَلُّوا اللَّهَ لِيَ الْوَسِيلَةَ فَإِنَّهَا مَنْزِلَةٌ فِي الْجَنَّةِ لَا تَنْبَغِي
إِلَّا لِعَبْدٍ مِنْ عِبَادِ اللَّهِ وَأَرْجُو أَنْ أَكُونَ أَنَا هُوَ فَمَنْ سَأَلَ
لِيَ الْوَسِيلَةَ حَلَّتْ عَلَيْهِ الشَّفَاعَةُ ۚ

”جب تم موزن کی اذان سنو تو موزن کی طرح کلمات کہو پھر مجھ پر درود پڑھو

۱۔۔ الصحيح المسلم جلد اول صفحہ ۶۶ قدیمی کتب خانہ کراچی

ملا علی قاری علیہ الرحمة مرقاۃ شرح مشکوٰۃ میں اس حدیث پاک کی شرح میں رقمطراز ہیں کہ
۔۔ قالہ تواضعاً لانه اذا کان افضل الانام فلن یكون ذلک المقام غیر ذلک
الهمام علیہ الصلوٰۃ والسلام نبی پاک ﷺ نے تواضع فرمایا کہ مجھے امید ہے کہ وہ بندہ
میں ہی ہوں کیونکہ جب آپ ﷺ تمام مخلوق سے افضل ہیں تو نبی پاک ﷺ کے علاوہ اور

کس کے لئے یہ مقام ہوگا۔ ۱۲ رضوی غفرلہ

کیونکہ جس نے مجھ پر ایک مرتبہ درود شریف پڑھا، اللہ تعالیٰ اس پر دس رحمتیں نازل فرمائے گا۔ پھر میرے لیے اللہ تعالیٰ سے وسیلے کی دعا مانگو کیونکہ وہ جنت میں ایک ایسا مقام ہے، جو اللہ تعالیٰ کے بندوں میں سے صرف ایک بندہ کے ہی لائق ہے اور مجھے امید ہے کہ وہ بندہ میں ہی ہوں اور جس نے میرے لئے وسیلے کی دعا مانگی اس کے لئے میری شفاعت واجب ہے“

وسیلہ سے مراد کیا؟

وہ وسیلہ جس کے بارے میں نبی کریم ﷺ نے فرمایا کہ میرے لئے دعا مانگو وہ اس بلند ترین مقام کا نام ہے، جس پر صرف نبی پاک ﷺ کی ذات ہی فائز ہوگی اور یہ دعا مانگنا اس لئے نہیں کہ ہماری دعا مانگنے سے ہی حضور اس مقام پر پہنچیں گے ورنہ پہنچ ہی نہیں سکتے۔ اس مقام کو تو اللہ تعالیٰ نے آپ کے لئے ہی مخصوص فرمایا ہے اور کوئی اس مقام تک پہنچے گا ہی نہیں۔ ہمیں دعا مانگنے کا اس لئے حکم دیا کہ ہم جتنا آپ کے لئے دعا مانگیں گے، اتنا ہی اللہ تعالیٰ بھی ہم پر مہربان ہوگا۔ نبی پاک ﷺ بھی مہربان ہوں گے۔

وسیلہ کا یہ معنی کہ وہ ایک خاص مقام کا نام ہے یہ تو نبی پاک ﷺ کے ساتھ مخصوص ہے۔ اس پر تو سرکار نے ہی فائز ہونا ہے۔ اب جس وسیلہ کی طلب کا اللہ تعالیٰ نے ہمیں حکم دیا یہ وہ مقام تو نہیں ہو سکتا۔ اس لئے کہ وہ تو صرف نبی پاک ﷺ کے لئے ہی خاص ہے۔ لہذا وسیلہ سے یہاں دوسرا معنی ”ذریعہ“ مراد ہے کہ وسیلہ وہ ذریعہ ہے، جس ذریعے سے اللہ تعالیٰ کا قرب حاصل کیا جائے کیونکہ اللہ تعالیٰ نے

فرمایا ہے وَابْتَغُوا إِلَيْهِ الْوَسِيلَةَ ”مجھ اللہ تک پہنچنے کے لئے وسیلہ تلاش کرو“

اعمال صالحہ وسیلہ ہیں

وہ ذریعہ کیا ہے، جس ذریعہ سے اللہ تعالیٰ کا قرب حاصل کیا جائے۔ بعض نے کہا کہ وہ اعمال صالحہ ہیں کہ اعمال صالحہ بھی وسیلہ ہیں۔ حدیث قدسی ہے۔ نبی پاک ﷺ نے فرمایا کہ اللہ جل جلالہ وعم نوالہ ارشاد فرماتا ہے۔ لَا يَزَالُ عَبْدِي يَتَقَرَّبُ إِلَيَّ بِالنَّوَافِلِ ۚ ”میرا بندہ نوافل کے ذریعے میرا قرب حاصل کرتا ہے“ فرائض جتنے ہیں، خواہ وہ بدنی عبادات کے ہوں یا مالی عبادات کے ہوں، نماز فرض ہے، زکوٰۃ فرض ہے یا بدنی و مالی عبادات کا مجموعہ ہو، حج ہم پر فرض ہے یہ تو فرائض ہیں۔ ہماری ڈیوٹی ہے جسے ہم نے ادا کرنا ہے، ادا نہیں کریں گے تو گنہگار ہوں گے۔ اس کے بعد اگر اللہ تعالیٰ کا قرب حاصل کرنا ہے تو مزید نوافل ادا کئے جائیں۔ نفلی عبادات مالیہ ہوں، نفلی عبادات بدنیہ ہوں۔ ٹھیک ہے وہ سب اللہ کے قرب کا ذریعہ ہیں۔ وہ اعمال صالحہ ہیں اور اعمال صالحہ کو بھی وسیلہ بنایا جاتا ہے۔

حدیث غار

بخاری شریف میں حدیث پاک موجود ہے۔ نبی پاک ﷺ نے ارشاد فرمایا۔ بنی اسرائیل میں تین آدمی سفر کر رہے تھے۔ راستے میں بارش آنے لگی تو وہ ایک غار کے اندر داخل ہو گئے کہ جب تک بارش برسی رہے، ہم ذرا غار میں آرام کر لیتے ہیں جب ختم ہوئی تو چلے جائیں گے۔

وہ جو مٹی غار کے اندر داخل ہوئے، ایک بہت بڑا پتھر لڑھکا اور غار کے دہانے پر آ گیا، جس سے غار کا منہ بند ہو گیا۔ گویا کہ زندہ درگور ہو گئے۔ پتھر اتنا وزنی تھا کہ یہ تین تو کیا اگر بیسیوں آدمی بھی زور لگاتے تو وہ پتھر اپنی جگہ سے نہ حرکت کرتا۔ چہ جائیکہ غار کے دہانے سے ایک طرف ہٹے۔ انہوں نے سوچا کہ اگر زندگی میں کوئی نیک عمل کیا ہے تو اسے یاد کرو اور اس کے وسیلہ سے رب سے دعا مانگو شاید اللہ جل جلالہ و عم نوالہ ہماری دعا کو، ہمارے اس نیک عمل کے وسیلہ سے قبول فرمائے۔ ان میں سے ایک آدمی نے کہا کہ میں نے زندگی میں ایک ایسا نیک عمل کیا ہے کہ اسے میں جانتا ہوں یا میرا رب جانتا ہے۔ نہ اس میں ریاکاری شامل ہے، نہ کوئی اور دنیاوی مقصد شامل ہے۔ وہ نیکی میں نے صرف اللہ تعالیٰ کی رضا کے لئے کی تھی۔ میں اس کا وسیلہ پیش کر کے دعا مانگتا ہوں۔ چنانچہ اللہ تعالیٰ کی بارگاہ میں عرض کرنے لگا۔“

☆..... ”یا اللہ! تو جانتا ہے کہ میرا یہ طریقہ تھا کہ میں دن بھر کام کاج کرنے کے بعد، بکریاں چرانے کے بعد، اپنی محنت مزدوری کرنے کے بعد شام کو جب گھر آتا تو پہلے اپنے بوڑھے ماں باپ کو کھانا کھلاتا اور پھر اپنے بچوں کو کھانا کھلاتا۔ ماں باپ کے لئے روٹی کے ٹکڑے دودھ میں ملا کر، انہیں نرم کر کے کھلاتا ایک دفعہ مجھے دیر ہو گئی۔ بچے بھی بھوکے تھے۔ جونہی گھر میں داخل ہوا، بچوں نے تقاضا کیا کہ ابا جان! ہمیں بھوک لگی ہے، جلدی کھانا کھلائیں مگر میں نے کہا۔ نہیں! اپنی روٹیں کے مطابق میں پہلے اپنے ماں باپ کو کھانا کھلاؤں گا۔ میں نے جب ماں باپ کے لئے کھانا تیار کر لیا اور لے کر ان کے سرہانے پہنچا تو وہ سو چکے تھے۔ بچے قدموں میں لوٹ رہے تھے۔ بے شک بچوں کی محبت بھی مجھے مجبور کر رہی تھی کہ ماں

باپ تو سو گئے ہیں، میں پہلے بچوں کو کھلا دوں۔ مگر میں نے کہا کہ نہیں یہ تو روٹین میں فرق آجائے گا۔ ساری زندگی تو میں ماں باپ کو اپنی اولاد سے مقدم سمجھتا آیا، آج میں ایسا کیوں کروں؟

میں نے خیال کیا کہ انہیں جگا دوں مگر جگانا بھی خلاف ادب تھا۔ میں اسی طرح کھانے کا پیالہ ہاتھ میں لیے ماں باپ کے سر ہانے کھڑا رہا۔ ادھر ادھر بھی نہیں بیٹھتا تھا کہ کہیں وہ بیدار نہ ہو جائیں اور مجھے طلب کریں، آنے میں دیر ہو جائے۔ میں اسی طرح ساری رات کھانے کا پیالہ پکڑے کھڑا رہا، بچے بھوک کی وجہ سے میرے قدموں میں لوٹتے رہے، ان کی محبت اور ان کی بھوک بھی میری نظروں کے سامنے تھی مگر اے اللہ! تو جانتا ہے کہ اس وقت کوئی تیسرا دیکھنے والا بھی نہ تھا مگر میں نے ماں باپ کو مقدم رکھا اور بچوں کو ساری رات اسی طرح بلکتے چھوڑا۔

اے اللہ! یہ سب کچھ تیری رضا کے لئے تھا۔ میرا یہ عمل اگر تیری بارگاہ میں قبول ہے تو اس کے وسیلہ سے یہ پتھر غار کے منہ سے سر کا دے

جب اس نے یہ دعا کی تو پتھر تھوڑا سا ہٹ گیا مگر اتنا نہ تھا کہ آدمی باہر نکل سکے۔

دوسرا کہنے لگا، مجھے بھی ایک نیک عمل یاد آ گیا ہے اس نے کہا:

☆..... ”یا اللہ! تو جانتا ہے کہ میں اپنے چچا کی بیٹی پر فریفتہ تھا حتیٰ کہ

میں نے تقاضا کیا کہ وہ میرا مقصد پورا کرے۔ اس نے مجھ سے کافی سارے دینار

مانگے۔ میں کافی سارے دینار اکٹھے کر کے اس کے پاس پہنچا۔ اس نے فوراً مجھ سے

کہا۔ اللہ سے ڈر! کل قیامت کے روز اسے کیا جواب دے گا؟

یا اللہ! وہاں تیرے سوا کوئی دیکھنے والا نہ تھا۔ میں صرف تیری رضا کی خاطر اور تیرے

خوف سے اس برے کام سے رک گیا۔ اگر میرا یہ عمل تیری بارگاہ میں قبول ہے تو یہ پتھر
بٹا دے۔“ اس کے اس عمل کے وسیلہ سے کی ہوئی دعا اللہ تعالیٰ نے قبول فرمائی اور پتھر
تھوڑا سا اور ہٹ گیا۔

تیسرے آدمی کی باری آئی تو وہ کہنے لگا:-

☆..... ”یا اللہ! تو جانتا ہے کہ میرے پاس ایک مزدور تھا۔ وہ میرے ساتھ کام کیا کرتا
تھا۔ جب میں نے اس کی مزدوری پیش کرنا چاہی۔ اس نے کہا یہ تھوڑی ہے کچھ
اور دے دو۔ میں نے کہا تیری اجرت اتنی ہی بنتی ہے اور تو نہیں دوں گا۔ کہنے لگا ٹھیک
ہے اجرت اتنی ہی بنتی ہے مگر کچھ اور بڑھا کر دے دو۔ میں نے انکار کیا وہ غصے ہو کر سارا
کچھ چھوڑ کر چلا گیا۔

جب وہ چلا گیا تو میرے دل میں تیرا خوف پیدا ہوا کہ اگر آج میں نے اس کا حق کھالیا
تو کل قیامت کے روز تو حقوق العباد سے چھٹکارا ہی نہیں ہے۔ وہاں تو ایک ایک نیکی
کی بڑی قدر و قیمت ہوگی۔ میں ڈر گیا اس کے مزدوری کے غلے کو اسی طرح اپنی زمین
میں کاشت کر دیا، جس طرح اپنی فصل کاشت کی تھی۔ وہ غلہ اور زیادہ بڑھ گیا۔ پھر
اگلے سال میں نے دوبارہ کاشت کیا، اس سے بھینریں بکریاں خریدیں۔

کئی سال کے بعد وہ آیا اور کہا میری اجرت تمہارے ذمے باقی ہے۔ میں نے کہا یہ
بکریاں، یہ اتار یوز، یہ غلہ سب تیرا ہے اسے لے جاؤ۔ وہ کہنے لگا میرے ساتھ کیوں
مذاق کرتے ہو؟ اس دن تو میں نے تھوڑی سی زائد اجرت مانگی تو تم دینے کے لئے تیار نہ
تھے۔ آج کہتے ہو یہ ساری بکریاں بھی تیری ہیں، بھینریں بھی تیری ہیں، مذاق کرتے

میں نے کہا مذاق نہیں کرتا۔ میں نے اس طرح تیرے حصہ کو بڑھایا اور اس کی حفاظت کرتا رہا یہ سب کچھ صرف رب کی رضا کے لئے تھا۔ یہ تیرا ہی ہے تو اسے لے جا وہ خوشی خوشی دعائیں دیتا ہوا اپنا حصہ لے کر چلا گیا۔

یا اللہ! میں چاہتا تو اسے دبا سکتا تھا، مگر میں نے صرف تیرے خوف کی وجہ سے ایسا کیا ہے۔ اگر یہ عمل تیری بارگاہ میں قبول ہے تو پتھر کو غار کے منہ سے بالکل ہٹا دے۔“
اس نے جب یہ دعا کی تو پتھر بالکل غار کے منہ سے ہٹ گیا اور یہ قینوں غار سے باہر نکل آئے۔ ۱

انبیاء اور اولیاء وسیلہ ہیں

اس حدیث پاک سے معلوم ہوا کہ اعمال صالحہ، خدا کی رضا کے لئے جو نیکیاں کی جاتی ہیں وہ اللہ کی بارگاہ میں وسیلہ بنتی ہیں تو بعض لوگوں نے کہا کہ *وَأَسْأَلُ اللَّهَ الْوَسِيلَةَ* میں وسیلہ سے مراد اعمال صالحہ ہیں، میں کہتا ہوں کہ اس سے انکار نہیں کہ اعمال صالحہ وسیلہ بنتے ہیں۔ لیکن یہیں تک محدود رہنا یہ انصاف نہ ہوگا۔ کیا وجہ ہے کہ جن کی پیروی کرتے ہوئے ہمارے عمل، اعمال صالحہ بن جائیں۔ جن کی سنت پر عمل کرتے ہوئے ہمارے عمل، اعمال صالحہ بن جائیں۔ اعمال صالحہ تو وسیلہ بنیں اور جن کی پیروی ہمیں اعمال صالحہ والا بنادے، وہ وسیلہ نہ بنیں۔

اعمال صالحہ بھی وسیلہ ہیں اور یقیناً مشائخ عظام جن کی تربیت سے ہم اعمال صالحہ کرنے والے بنتے ہیں، وہ بھی وسیلہ ہیں۔

جن مشائخ عظام کا یہ فیض ہم تک پہنچتا ہے وہ یہ فیض مدینہ منورہ سے بارگاہ رسالت سے حاصل کر رہے ہیں تو یقیناً اس کائنات میں رب تک پہنچنے کا سب سے بڑا وسیلہ نبی پاک کی ذات ہے۔ اگر اس آیت پاک کو یہاں محدود کیا جائے کہ وسیلے سے مراد صرف اعمال ہیں تو میں کہتا ہوں کہ اللہ جل جلالہ وعم نوالہ نے ارشاد فرمایا:۔
يَا أَيُّهَا الَّذِينَ آمَنُوا اتَّقُوا اللَّهَ "اے ایمان والو! اللہ سے ڈرو" یہ اتَّقُوا اللَّهَ سے پھر کیا مراد ہے؟ تقویٰ، اعمال صالحہ ہی کو تو کہتے ہیں۔ متقی اسی کو تو کہتے ہیں جو اپنے اندر اعمال صالحہ پیدا کر لے اور جو ہر برائی سے اپنے آپ کو بچا لے وہ متقی ہوتا ہے۔ تو اگر وسیلہ سے مراد اعمال صالحہ ہیں پھر اتقوا اللہ سے مراد کیا ہوگا؟

لہذا ماننا پڑے گا کہ اتَّقُوا اللَّهَ میں تو تمام کے تمام اعمال صالحہ آگئے اس کے بعد اللہ تعالیٰ نے فرمایا:۔ وَابْتَغُوا إِلَيْهِ الْوَسِيلَةَ اعمال صالحہ کو تو تم نے وسیلہ بنالیا۔ اپنے دل میں میرا خوف پیدا کر لیا اب مزید پھر وسیلہ تلاش کرو، جس کے ذریعے سے تم اعمال صالحہ کرنے والے بن گئے ہو۔

اگر صرف اعمال صالحہ وسیلہ بن سکتے تو یہ اعمال صالحہ والی دولت تو شیطان کے پاس سب سے زیادہ تھی۔ معلوم ہوا کہ شیطان راندہ درگاہ ہوا تو کس وجہ سے ہوا؟ کہ اس نے جس کے ذریعے سے رب تک پہنچنا تھا سیدنا آدم علیہ السلام اور ان کی پیشانی میں جو نور مصطفوی جلوہ گر تھا اس کو وسیلہ نہ بنایا۔ رب نے فرمایا اعمال تیرے چاہے چھ لاکھ برس کے ہی کیوں نہ ہوں۔ تیرے منہ پر مار دیے جائیں گے۔ اعمال بھی تب وسیلہ بنیں گے، جس وقت جن کے ذریعے سے یہ اعمال تجھے نصیب ہو رہے ہیں ان کو وسیلہ نہ بنائے۔

اتَّقُوا اللَّهَ فِي أَعْمَالِكُمْ وَأَبْتَغُوا إِلَيْهِ الْوَسِيلَةَ اس سے نبی پاک ﷺ کی ذات اور سرکار کے فیض کو قیامت تک بکھیرنے والے اور تقسیم کرنے والے مشائخ عظام اور پیران کرام اور علمائے ربانین مراد ہیں۔

ہمارا عقیدہ یہ ہے کہ نبی پاک ﷺ کی ذات اور رسول اللہ ﷺ کے فیض کو ہم تک پہنچانے والے تمام بزرگان دین اور مشائخ عظام بھی رب تک پہنچنے کا وسیلہ ہیں۔ بلکہ ان اللہ والوں کے ساتھ اور اولیائے کاملین کے ساتھ جوشی نسبت رکھتی ہے وہ بھی وسیلہ بن جاتی ہے۔

عقیدہ کی وضاحت

اس سے قبل کہ میں اس کے بارے قرآن وحدیث کی روشنی میں کچھ عرض کروں کہ ہمارا یہ موقف کہاں تک صحیح ہے؟ پہلے عقیدہ کی وضاحت کر دوں کہ نبی پاک ﷺ کی ذات پاک اور انبیاء کرام و اولیاء کرام کو وسیلہ ماننے کے لئے دو طرح کے عقیدے ہو سکتے ہیں۔

ایک تو یہ کہ جس کو وسیلہ مانا جائے، اسے مستقل بالذات مانا جائے کہ یہ ہماری مدد کرتے ہیں یا ہمارے کام آتے ہیں تو ذاتی اور مستقل طور پر یہی ہماری مدد کرتے ہیں۔ اللہ سے بے نیاز ہو کر یہ ہماری مدد کرتے ہیں۔ اللہ انہیں توفیق دے یا نہ دے، یہ ذاتی طور پر ہماری مدد کرتے ہیں، اس لئے ہم ان سے مدد مانگتے ہیں۔ ایسا عقیدہ رکھنے والا مشرک ہے۔ یا ان کو اللہ کا بندہ ہی تصور کیا جائے، مگر ان کی عبادت کی جائے اور یاد رکھوان کی عبادت اسی وقت کی جائے گی، جب ان کو خدا مانا جائے تو پھر بھی یہ شرک

ہوگا۔ دوسرا عقیدہ کیا ہے؟ کہ یہ اللہ کے مقرب بندے ہیں۔ اللہ کے نیک بندے ہیں۔ خدا نہیں ہیں۔ ان کو اللہ نے فقط ایک ذریعہ بنایا ہے یہ کسی کی مدد کریں گے تو اللہ تعالیٰ کی دی ہوئی طاقت سے مدد کریں گے۔ یہ مدد کرنے میں مستقل بالذات نہیں۔ بلکہ ان کو مدد کرنے کی طاقت اللہ نے دی ہے اور مدد کرنے کی اجازت بھی اللہ نے دی ہے اور اگر انہیں اللہ تعالیٰ مدد کرنے کی اجازت نہ دے تو باوجود اللہ تعالیٰ کی دی ہوئی طاقت کے بھی یہ مدد نہیں کرتے ہیں۔ اللہ کی اجازت اور اذن سے یہ ہماری مدد کرتے ہیں۔ اس طرح سے ان کو وسیلہ مانا جائے تو اس میں کوئی شرک نہیں ہے۔ بلکہ یہ عین **وَابْتَغُوا إِلَيْهِ الْوَسِيلَةَ** پر عمل ہوگا۔

وسیلہ کی ضرورت کیوں؟

اب رہی یہ بات کہ کیا اللہ تعالیٰ قادر نہیں ہے کہ وسیلہ کی ضرورت پڑی ہے؟ وسیلہ کی ضرورت کیوں پیش آئی؟ تفسیر بیضاوی کے حاشیہ میں اور علامہ محمود آلوسی علیہ الرحمۃ نے تفسیر روح المعانی میں باقاعدہ یہ بحث کی ہے **إِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ فِی الْاَرْضِ خَلِیْفَہٗ** کہ اللہ جل جلالہ وعم نوالہ نے فرشتوں سے فرمایا میں زمین میں خلیفہ بنانا چاہتا ہوں اس پر بحث کرتے ہوئے انہوں نے لکھا کہ رب کو کیا ضرورت تھی خلیفہ بنانے کی؟ خلیفہ نائب کو کہا جاتا ہے اور اس خلیفہ کی ضرورت کے لئے تین صورتیں ہوتی ہیں یا تو خلیفہ کی اسے ضرورت ہوتی ہے جسے موت آئی ہو، جس نے فنا ہو جانا ہو کہ وہ اپنا نائب اور خلیفہ بناتا ہے، ولی عہد بناتا ہے کہ میرے بعد یہ میرے والے سارے امور سرانجام دے گا یا خلیفہ بنانے کی اسے

ضرورت ہوتی ہے جس نے اپنے ملک سے غائب ہونا ہو، کسی دوسری جگہ جانا ہو۔ دورے پر جانا ہے یا کسی اور مصروفیت پر جانا ہے تو وہ اپنا نائب بنا جاتا ہے کہ میری ساری ذمہ داریاں یہ نبھاتا رہے گا۔ یا خلیفہ کی ضرورت اسے ہوتی ہے جو خود اکیلا سارے امور سرانجام نہ دے سکتا ہو وہ اپنے ساتھ کوئی معاون بناتا ہے۔ اپنا نائب بناتا ہے۔ اپنی ایک کابینہ بناتا ہے، جس کے ذریعے سے تمام کے تمام امور سرانجام دے اللہ جل جلالہ وعم نوالہ ان تینوں باتوں سے پاک ہے۔ موت سے وہ پاک ہے لَا تَأْخُذْهُ سِنَةٌ وَلَا نَوْمٌ ۚ موت تو موت رہی اسے نیند اور اونگھ تک بھی کبھی نہیں آئی تو خلیفہ بنانے کی اسے اس وجہ سے بھی ضرورت نہیں۔ وہ غائب بھی نہیں ہوتا کہ اس ملک کو چھوڑ کر اور دنیا ہو جہاں وہ سیر کرنے کے لئے جائے یا دورہ کرنے کے لئے اس کی عدم موجودگی میں یہاں خلیفہ کی ضرورت ہو اور نہ ہی یہ بات ہے کہ وہ اکیلا تمام امور چلانے میں ناکام ہے۔ جس نے کن کہہ کر ساری کائنات کو پیدا کر دیا، اس کے لئے یہ امور سرانجام دینا کیا مشکل ہے؟ جب اللہ جل جلالہ وعم نوالہ ان تینوں باتوں سے پاک ہے تو پھر اسے خلیفہ کی ضرورت کیوں پیش آئی؟ یہ اعتراض کرنے کے بعد اسی تفسیر میں اس کا جواب بھی موجود ہے، کہتے ہیں کہ خلیفہ بنانے کی ضرورت منجانب اللہ نہیں تھی کہ اللہ محتاج تھا، اسے خلیفہ کی ضرورت تھی۔ خلیفہ کی ہمیں ضرورت تھی۔ ہماری ضرورت کے لئے اللہ نے اسے خلیفہ بنایا۔ ہماری ضرورت کے لئے اللہ نے اسے ہمارا وسیلہ بنایا۔

اس کی وجہ یہ تھی کہ اللہ جل جلالہ وعم نوالہ ذات ہے جو غایۃ التقدر میں ہے اور

ہم غایۃ القدس میں ہیں۔ وہ بلند یوں کی انتہا کا مالک ہے اور ہم پستیوں کی انتہا میں پچھے ہوئے ہیں۔ یہی وجہ ہے کہ ہم اللہ کی بارگاہ میں جہین نیاز جھکاتے ہوئے زمین پر ماتھا اور ناک رگڑتے ہوئے زبان سے یہ اقرار کرتے ہیں اور عمل سے یہ ثابت کرتے ہیں سبحان ربی الاعلیٰ اے میرے سبحان رب! میرے جیسا پست کوئی نہیں تیرے جیسا اعلیٰ کوئی نہیں تو ہم غایۃ القدس میں ہیں اور وہ غایۃ القدس میں ہے۔ فرمایا جو اتنا ادنیٰ ہو وہ اتنے اعلیٰ سے براہ راست فیض حاصل نہیں کر سکتا۔

مثال کے طور پر دیکھئے! یہی بجلی جو ان لائنوں میں روشنی پیدا کر رہی ہے ان پنکھوں کو چلاتی ہے گھروں میں ڈی فریزر وغیرہ چلاتی ہے اور یہ ٹھنڈا کرنے کے کام آتے ہیں آپ جانتے ہیں کہ اس بجلی کی پاور ہاؤس میں جتنی پاور ہوتی ہے اور بڑے کھمبوں پر جو تاریں آ رہی ہیں، جن میں دو لٹیج بہت زیادہ ہوتے ہیں ہمارے گھروں میں جو بجلی آ رہی ہے وہ اس پاور کی نہیں ہوتی اگر براہ راست گھر کی فٹنگ کا کنکشن زیادہ پاور والی تاروں سے لگا دیا جائے تو نتیجہ کیا نکلے گا۔ تباہی!!!

کسی کو اعتبار نہ آئے تو تجربہ کر کے دیکھ لے۔ اس کے سوا کوئی اور نتیجہ ہی نہیں تباہی ہی تباہی ہے۔ سب کچھ فیوز ہو جائے گا۔ ختم ہو جائے گا۔ پاور ہاؤس سے بجلی حاصل کرنے کے لئے درمیان میں ذرائع اور وسائل ہوتے ہیں کم پاور والی باریک تاروں کا رابطہ ہوتا ہے۔ ٹرانسفارمر اور میٹر کا واسطہ اور ذریعہ ہوتا ہے۔ یہ وسائل اختیار نہ کیے جائیں تو براہ راست پاور ہاؤس سے بجلی حاصل نہیں کی جاسکتی۔

اللہ تعالیٰ کی ذات تو بلند و بالا ہے ہم میں یہ استعداد اور صلاحیت نہیں ہے کہ اس سے براہ راست فیض حاصل کر سکیں لہذا ایسے رابطہ اور وسیلہ کی ضرورت تھی جو ذہن ہوا

اللہ تعالیٰ کی ذات کے ساتھ بھی اس کا تعلق ہو اور بندوں کے ساتھ بھی تعلق ہو۔ اللہ تعالیٰ سے وہ فیض حاصل کر کے بندوں تک پہنچا سکتا ہو۔ اسی ضرورت کے لئے خلیفہ بنایا گیا۔

انبیاء کرام علیہم السلام اللہ تعالیٰ کی زمین پر اس کے نائب اور خلیفہ ہیں۔ ان میں نورانیت والی جہت بھی ہے اور بشریت والی جہت بھی ہے۔ نورانیت والی جہت سے یہ اللہ سے فیض حاصل کرتے ہیں اور بشریت والی جہت سے بندوں کو فیض عطا کرتے ہیں۔ ہمارے آقا و مولی ﷺ تو وسیلہ عظمیٰ ہیں کہ اللہ پاک کے انبیاء کرام بھی محبوب پاک ﷺ کا وسیلہ پیش کرتے رہے۔

سنت آدم علیہ السلام

ابو البشر سیدنا آدم علیہ السلام نے اللہ جل جلالہ و عم نوالہٰی بارگاہ میں توبہ کرتے ہوئے نبی پاک ﷺ کی ذات پاک کا وسیلہ پیش کیا اور عرض کی۔

اللَّهُمَّ بِحَقِّ مُحَمَّدٍ اغْفِرْ لِيْ خَطِيئَتِيْ وَتَقَبَّلْ تَوْبَتِيْ

”اے اللہ! اپنے محبوب محمد مصطفیٰ ﷺ کے وسیلہ سے میری خطا معاف فرما دے اور میری توبہ قبول فرمائے“

فَقَالَ لَهُ اللَّهُ مِنْ أَيْنَ عَرَفْتَ مُحَمَّدًا ﷺ

”اللہ تعالیٰ نے حضرت آدم علیہ السلام سے فرمایا تو نے محمد ﷺ کو کیسے پہچانا“

حضرت آدم علیہ الصلوٰۃ والسلام نے عرض کی۔

رَأَيْتُ فِي كُلِّ مَوْضِعٍ مِنَ الْحَيَاةِ مَكْتُوبًا لَا إِلَهَ إِلَّا اللَّهُ مُحَمَّدٌ رَّسُولُ

”میں نے جنت میں ہر مقام پر دیکھا، لکھا ہوا تھا

لَا إِلَهَ إِلَّا اللَّهُ مُحَمَّدٌ رَسُولُ اللَّهِ“

فَعَلِمْتُ أَنَّهُ أَكْرَمُ خَلْقِكَ عَلَيْكَ فَتَابَ اللَّهُ عَلَيْهِ وَغَفَرَهُ ۚ

”تو میں نے جان لیا کہ محمد مصطفیٰ ﷺ کی ہستی تیری بارگاہ میں ساری

مخلوق سے زیادہ عزت و کرامت والی ہے۔ اللہ تعالیٰ نے اپنے محبوب پاک ﷺ

کے وسیلہ سے حضرت سیدنا آدم علیہ السلام کی دعا کو شرف قبولیت سے مشرف فرمایا

اور انہیں معاف فرمادیا“

نا بیٹا صحابی

نبی پاک ﷺ نے خود امت کو وسیلہ کی تعلیم دی تاکہ میرے امتیوں کو بھی

اللہ تعالیٰ کی بارگاہ میں وسیلہ پیش کرنے کا طریقہ آجائے۔

محبوب پاک ﷺ کی بارگاہ میں ایک نابینا صحابی حاضر ہوا۔ عرض کی ”حضور! دعا

فرمائیں مجھے آنکھیں مل جائیں“ آپ نے فرمایا ”اگر تو صبر کرے تو اس کے بدلے

اللہ تعالیٰ جنت عطا فرمائے گا اگر تیری خواہش ہے تو دعا کرتا ہوں تجھے آنکھیں مل

جائیں گی“ صحابی کو پتہ تھا کہ جنت تو سرکار کی زیارت کے صدقے مل ہی جاتی ہے۔

کیوں نہ آج دریائے رحمت جوش پر ہے آنکھیں مانگ لوں۔ مرض کی ”حضور! مجھے

آنکھیں عطا فرمادیں“ سرکار چاہتے تو دعا مانگ دیتے، اسے بینائی مل جاتی۔ چاہتے تو

لعاب دہن لگا دیتے، آنکھیں روشن ہو جاتیں۔ چاہتے تو دست رحمت پھیر دیتے، نظر

آنے لگ جاتا۔ مگر سرکار کی نگاہ نبوت کے پیش نظر تھا کہ میرے وسیلہ کا انکار کرنے والے لوگ بھی آئیں گے ایسا حکمت والا طریقہ اختیار فرمایا کہ صحابی کی حاجت بھی پوری ہوگئی، وسیلہ کے منکروں کا منہ بھی بند ہو گیا اور ماننے والے غلاموں کو وسیلہ مانگنے کا طریقہ بھی سکھا دیا ارشاد فرمایا وضو کر، دو رکعت نماز نفل ادا کر اور اللہ تعالیٰ کی بارگاہ میں یہ دعا مانگ:-

اَللّٰهُمَّ اِنِّیْ اَسْئَلُکَ وَاتَوَجَّہُ اِلَیْکَ بِمُحَمَّدٍ نَبِیِّ الرَّحْمَۃِ یَا مُحَمَّدُ اِنِّیْ قَدْ تَوَجَّهْتُ بِکَ اِلٰی رَبِّیْ فِیْ حَاجَتِیْ هَذِهِ لِتُقْضٰی اَللّٰهُمَّ فَشَفِّعْهُ فِیْ ۱
 ”اے اللہ! میں تجھ سے سوال کرتا ہوں اور حضرت محمد ﷺ جو نبی رحمت ہیں ان کے وسیلہ سے تیری طرف متوجہ ہوتا ہوں۔ اے محمد ﷺ میں آپ کے وسیلہ سے اپنی اس حاجت میں اپنے رب کی طرف متوجہ ہوا ہوں تاکہ (آپ کے وسیلہ سے) میری حاجت روائی ہو۔ اے اللہ! محبوب پاک کی شفاعت میرے حق میں قبول فرما۔“

ابام بیہقی نے اس روایت کو صحیح قرار دیا اور ان الفاظ کا اضافہ کیا فَقَامَ وَقَدْ اَبْصَرَ کہ وہ آدمی کھڑا ہوا، تو اسے بینائی مل چکی تھی یہ سرکار پاک کے وسیلہ پاک کی برکت تھی کہ وہ جہدہ میں جاتا ہے تو نا بینا ہوتا ہے کھڑا ہوتا ہے تو نبی پاک ﷺ کے وسیلہ سے آنکھیں مل چکی ہوتی ہیں۔

حکم خداوندی

خود اللہ جل جلالہ و عظمیٰ نے نبی مہم بابا ﷺ کی ذات کو اپنی

بارگاہ میں وسیلہ بنانے کا حکم دیا اور فرمایا کہ اے میرے محبوب پاک کے غلامو! اگر تم کوئی غلطی کر بیٹھو اور اس کی بخشش چاہو تو میرے محبوب پاک ﷺ کی بارگاہ میں حاضر ہو جاؤ، ان کے وسیلہ سے میں تمہاری خطائیں معاف فرما دوں گا۔ ارشاد فرمایا:-

وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ

لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ۔

”اور اگر جب وہ اپنی جانوں پر ظلم کر لیں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں“

بارگاہ محبوب

حضرات محترم! اس آیہ کریمہ میں اللہ جل جلالہ و عم نوالہ نے واضح طور پر حکم فرما دیا کہ میں ارحم الراحمین ہوں، غفور و رحیم ہوں، بندوں کے گناہ بخشتا ہوں لیکن میری بارگاہ سے بخشش کا پروانہ حاصل کرنا ہے تو اس کا طریقہ یہ ہے کہ میرے محبوب کی بارگاہ میں حاضر ہو جاؤ۔ ان کی بارگاہ میں حاضر ہو کر، ان کا وسیلہ پیش کرنا اور ان سے دعائے مغفرت کروانا تمہارا کام ہے، ان کے وسیلہ سے تمہاری خطاؤں کو معاف کرنا میرا ذمہ کرم ہے۔ کہ جس وقت تمہاری کہیں نہ بنے تو محبوب پاک کے دروازے پر آ جاؤ اور محبوب کی بارگاہ میں حاضر ہونے پر یقیناً تمہاری بن جائے گی اسی یقین کی وجہ سے تو اعلیٰ ت فاضل بریلوی علیہ الرحمة بارگاہ رسالت میں پہنچ کر عرض کرتے ہیں۔

مجرم بلائے آئے ہیں جاؤک ہے گواہ

پھر رہو کب یہ شان کریموں کے در کی ہے
یا رسول اللہ صلی اللہ علیک وسلم! ہم خود نہیں آئے، آپ کے بلائے پر آئے ہیں
آپ نہ بلائیں تو کون آسکتا ہے؟ کسی بلائے ہوئے کو رد کر دے، کریم تو ایسا نہیں کرتا
اور آپ تو سارے کریموں کے کریم ہیں۔ جس پر نگاہ پڑ جائے، اسے بھی کریم بنا دیتے
ہیں۔ ہم آپ کے دربار میں آکر خالی چلے جائیں، یہ کیسے ہو سکتا ہے؟

قبر انور سے اعلان مغفرت

یہاں سے کوئی یہ نہ سمجھ لے کہ یہ حکم صرف نبی پاک ﷺ کے ظاہری زمانہ
مبارک کے ساتھ خاص ہے بلکہ قیامت تک آنے والے لوگوں کو بارگاہ رسالت میں
حاضری کا حکم ہے۔ ایک آدمی اسی آیہ مبارکہ پر عمل کرنے کے لئے چلا۔ چلتا چلتا مدینہ
شریف پہنچا۔ نبی پاک ﷺ کا وصال ہو چکا تھا۔ سرکار کے وصال سے تین دن بعد وہ
پہنچا۔ سرکار کی قبر انور پر روتا روتا حاضر ہوا، وہیں بیٹھ کر عرض کرنے لگا۔

”یا رسول اللہ صلی اللہ علیک وسلم! میں نے تو اللہ جل جلالہ وعم نوالہ کا یہ

ارشاد پڑھا تھا وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ

وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا میں تو یہ پڑھ کر آپ کی

بارگاہ میں حاضر ہوا شومی قسمت! آپ تو پردہ فرما چکے ہیں۔ میں تو اپنے گناہ بخشوانے

آیا تھا مگر آپ تو پردہ فرما چکے ہیں“ یہ سمجھ رہا تھا کہ کاش آپ ظاہری حیات طیبہ کے

ساتھ جلوہ فرما ہوتے تو میری سفارش کر دیتے اور میں بخشا جاتا، اب میں آپ سے کیا

عرض و معروض کروں۔ وہ یہ کہہ ہی رہا تھا کہ قبر انور سے آواز آئی۔

قَدْ غَفَرْتُ لَكَ

”اے اللہ کے بندے تو اب بھی کیوں مایوس ہوتا ہے۔ اب بھی تیری بخشش ہو گئی ہے۔“

قبر انور وسیلہ

حضرت ام المؤمنین عائشہ صدیقہ رضی اللہ تعالیٰ عنہا کی خدمت میں صحابہ کرام حاضر ہوتے ہیں۔ عرض کرتے ہیں، بارش نہیں برس رہی کیا کیا جائے؟ آپ نے فرمایا:-

اَنْظُرُوا اِلَى قَبْرِ النَّبِيِّ ﷺ فَاجْعَلُوا مِنْهُ كُؤَى اِلَى السَّمَاءِ

”تم ایسا کرو کہ نبی کریم ﷺ کی قبر انور میں جہاں آپ کا چہرہ انور ہے، وہاں چھت میں آسمان کی طرف سوراخ کر دو کہ قبر انور اور آسمان کے درمیان کوئی شئی حائل نہ رہے“

انہوں نے جب اس طرح کیا تو حدیث پاک میں آتا ہے۔

فَمَطَرُوا مَطَرًا

”بس سوراخ کرنے کی دیر تھی فوراً بارش برسنے لگ گئی“

حَتَّى نَبَتِ الْعُشْبُ وَ سَمِنَتِ الْاِبِلُ ۲

”ہر طرف سبزہ ہی سبزہ اگ آیا اور دبیلے پتلے اونٹ بھی موٹے تارے ہو گئے“

معلوم ہوا کہ نبی کریم ﷺ کی قبر انور کا وسیلہ خود صحابہ کرام کو ام المؤمنین سیدہ

عائشہ صدیقہ رضی اللہ تعالیٰ عنہا بتلا رہی ہیں کہ قبر انور کی چھت میں اس طرح سوراخ کر دو کہ قبر انور اور آسمان کے درمیان کوئی چیز حائل نہ رہے۔ بس قبر انور وسیلہ بن جائے گی اور بارش برسے لگ جائے گی۔ اس وقت چھت میں کیا گیا سوراخ آج تک باقی ہے اس کے اوپر دوسری چھت بنی، اس میں اسی طرح سوراخ رکھا گیا پھر سفید گنبد بنایا گیا اس میں وہ سوراخ اسی طرح رکھا گیا اور آج بھی اس کے اوپر جو سبز گنبد بنا ہوا ہے، منارے کی طرف سے دیکھا جائے تو نظر آتا ہے کہ وہ سوراخ اسی طرح سے باقی رکھا گیا ہے۔ یہ حضرت سیدہ عائشہ صدیقہ رضی اللہ تعالیٰ عنہا کی یادگار ہے تاکہ لوگوں کو پتہ چل جائے کہ تمہاری روحانی ماں ام المؤمنین یہ سبق دے گئی ہے۔ قیامت تک تم محبوب کی قبر کو وسیلہ بنا سکتے ہو۔

حضرت بلال نے وسیلہ بنایا

دوسری روایت میں ہے۔ علامہ بیہقی علیہ الرحمۃ نے اسے دلائل النبوت میں ذکر کیا کہ حضرت بلال بن حارث مزی رضی اللہ تعالیٰ عنہ امیر المؤمنین عمر فاروق رضی اللہ تعالیٰ عنہ کے دور میں سرکار کی بارگاہ میں عرض کرتے ہیں کہ یا رسول اللہ صلی اللہ علیک وسلم! بارش نہیں برس رہی ہے یا رسول اللہ صلی اللہ علیک وسلم کرم فرمائیے! بارش برس جائے۔

خواب میں نبی پاک ﷺ نے حضرت بلال بن حارث مزی رضی اللہ تعالیٰ عنہ کو اپنی زیارت سے مشرف فرمایا اور فرمایا کہ امیر المؤمنین عمر فاروق کو میرا سلام کہو، کہو کہ بارش برسے گی اس کی فکر نہ کرو لیکن تمہارے جو امور مملکت ہیں ان کی طرف

خصوصی توجہ دو۔ سرکار کا یہ پیغام جب امیر المؤمنین عمر فاروق رضی اللہ تعالیٰ عنہ کو پہنچایا گیا۔ تو آپ پر ایک وجدانی کیفیت طاری ہو گئی کہ الحمد للہ! میں تو پہلے بھی تمام امور پوری توجہ سے سرانجام دیتا ہوں اور میرے یہ تمام امور سرکار کی نظر میں ہیں کہ مجھے مزید متوجہ کرنے کے لئے فرما رہے ہیں۔ ادھر بارش بھی برسنے لگ گئی۔ ۱۔

معلوم ہوا کہ آج بھی نبی پاک ﷺ کی قبر انور کو وسیلہ بنایا جاسکتا ہے۔ صرف قبر شریف نہیں، نبی پاک ﷺ کی آل پاک، صحابہ کرام، سرکار کی امت کے اولیاء عظام، حتیٰ کہ نبی پاک ﷺ سے نسبت رکھنے والی ہر شئی کو وسیلہ بنایا جاسکتا ہے۔

چچا کا وسیلہ

چنانچہ بخاری شریف میں باب الاستسقاء میں یہ حدیث پاک موجود ہے کہ امیر المؤمنین حضرت عمر فاروق رضی اللہ تعالیٰ عنہ کا زمانہ ہے۔ لوگ آگئے کہ حضور! بارش نہیں ہوتی۔ پہلے سرکار کی بارگاہ میں حاضر ہو کر عرض کرتے تھے سرکار دعا فرماتے تو بارش ہو جایا کرتی تھی۔ حضور کی ذات پاک وسیلہ تھی اب امیر المؤمنین عمر فاروق رضی اللہ تعالیٰ عنہ کے پاس آئے کہ حضور! دعا کیجئے تو حضرت عمر فاروق رضی اللہ تعالیٰ عنہ خود بھی دعا کر سکتے تھے نماز استسقاء بھی پڑھا سکتے تھے مگر کیا کیا؟ نبی پاک ﷺ کے چچا حضرت عباس کو لیا اور ان کا ہاتھ پکڑ کر، آسمان کی طرف اٹھا کر سب صحابہ کی موجودگی میں، اللہ تعالیٰ کی بارگاہ میں عرض کیا۔

اللَّهُمَّ اِنَّا كُنَّا نَتَوَسَّلُ إِلَيْكَ بِنَبِيِّنَا ﷺ فَتَسْقِينَا

۱۔ - انجاح الحاجه حاشیہ سنن ابن ماجہ صفحہ ۹۹ قدیمی کتب خانہ کراچی

”اے اللہ! پہلے ہم تیرے نبی پاک کی ذات پاک کا وسیلہ پیش کر کے دعا کرتے تھے تو توبارش برسا دیتا تھا۔“ اِنَّا نَتَوَسَّلُ إِلَيْكَ بِعَمِّ نَبِيِّنَا ﷺ فَاسْقِنَا ۱۔

”یا اللہ! اب سرکار تو وصال فرما گئے ہیں۔ اب دیکھ لے میرے ہاتھ میں تیرے نبی ﷺ کے چچا کا ہاتھ ہے۔ اب ہم تیرے نبی کے چچا کا وسیلہ پیش کر کے دعا مانگتے ہیں فَاسْقِنَا يَا اللَّهُ! بارش برسا دے“ بس یہ کہنے کی دیر تھی کہ موسلا دھار بارش برسنے لگ لگی یہ وسیلہ پیش کرنے کے بعد حضرت عمر فاروق رضی اللہ تعالیٰ عنہ نے صحابہ کرام کو یہ پیغام دیا کہ اے صحابہ کرام!

فاقتدوا أيها الناس برسول الله ﷺ في عمه العباس

”نبی پاک ﷺ کے چچا حضرت عباس رضی اللہ تعالیٰ عنہ کا وسیلہ پکڑنے میں رسول اللہ ﷺ کی اقتداء کرو، یعنی آئندہ نبی پاک ﷺ کے چچا کا وسیلہ پیش کر کے اسی طرح رب سے دعا مانگتے رہنا۔ یہاں پر محدثین نے استنباط کرتے ہوئے کہا کہ معلوم ہوا کہ نبی پاک ﷺ کی آل پاک آپ کے رشتہ دار، آپ کے صحابہ کرام علیہم الرضوان کو وسیلہ بنا کر پیش کیا جاسکتا ہے۔

تھانوی کا اعتراف

کتنے مزے کی بات ہے کہ مولوی اشرف علی تھانوی سے بھی رب نے لکھوا دیا کہ مولوی اشرف علی تھانوی لکھتا ہے کہ نبی پاک ﷺ کا کوئی بھی قرابت دار ہو، حصور سے تعلق رکھنے والا کوئی بھی ہو، چاہے قرابت حسی رکھتا ہو، چاہے قرابت معنوی رکھتا ہو، قرابت حسی رکھنے والے، جن میں خون رسول اللہ ﷺ جلوہ گر ہے۔ اہل بیت

کرام اور قرابت معنوی رکھنے والے، اولیاء کاملین ہیں۔ تو کہا کہ چاہے قرابت معنوی رکھنے والا ہو چاہے قرابت حسی رکھنے والا ہو جس کا وسیلہ بھی پیش کرو اس حدیث پاک سے معلوم ہوتا ہے کہ ان کا وسیلہ پیش کر کے رب کی بارگاہ سے دعا مانگی جاسکتی ہے۔ اب آخری بات عرض کروں کہ یہاں سے یہ معلوم ہوا کہ نبی پاک ﷺ سے تعلق رکھنے والے اور اولیاء کاملین سے تعلق رکھنے والی چیزیں جنہیں تبرکات کہا جاتا ہے ان تبرکات کو بھی وسیلہ کے طور پر پیش کیا جاسکتا ہے۔

واقعہ سامری

قرآن پاک کی بڑی مشہور آیت کریمہ ہے۔

فَقَبَضْتُ قَبْضَةً مِنْ أَثَرِ الرَّسُولِ ۚ

سامری نے حضرت موسیٰ علیہ السلام کی عدم موجودگی میں جس وقت سونا اکٹھا کر کے بچھڑا بنالیا۔ اس میں پھونک ماری اور وہ بولنے لگ گیا اور زندہ ہو گیا۔ سامری نے لوگوں سے کہا یہ خدا ہے۔ اس کی پوجا کرو۔ لوگ اس کی پوجا کرنے لگ گئے۔ موسیٰ علیہ السلام جب واپس آئے تو سامری سے پوچھا یہ تو نے کیا کیا؟ یہ بچھڑا زندہ کیسے ہو گیا؟ بولنے کس طرح لگ گیا؟ قرآن میں مذکور ہے کہ اس نے کہا کہ جس وقت حضرت جبرائیل علیہ السلام گھوڑی پر چڑھ کر آئے تھے جو فرعون کے لشکر کے آگے دریا میں داخل ہوئی۔ موسیٰ علیہ السلام کے لئے تو دریا میں سڑکیں بن گئیں تھیں اور بنی اسرائیل دریا پار ہو چکے تھے۔

فرعون ڈر گیا وہ اپنا گھوڑا اور یا میں داخل نہیں کرتا تھا اسے ڈرتھا کہ اگر میں داخل ہو گیا تو غرق ہو جاؤں گا۔ اللہ تعالیٰ نے حضرت جبرائیل علیہ السلام کو لباس بشری پہنا کر بھیجا وہ ایک گھوڑی پر سوار ہو کر آئے گھوڑی جب دریا میں داخل ہوئی تو فرعون کا گھوڑا بھی پیچھے داخل ہو گیا۔ شکریوں نے سمجھا کہ جب ہمارا فرعون دریا میں داخل ہو رہا ہے، ہم بھی پیچھے داخل ہو جائیں۔ اس طرح سارے دریا میں داخل ہو گئے۔ اللہ تعالیٰ نے دریا کو حتم دے دیا کہ سرکیں تو بنی اسرائیل کے لئے بنی تھیں، فرعونوں کے لئے تو نہیں بنی تھیں۔ آپس میں مل جا۔ پانی جب آپس میں ملا تو فرعون اور فرعونوں سارے غرق ہو گئے۔ جبرائیل امین جس گھوڑی پر چڑھ کر آئے تھے، سامری کہتا ہے کہ میں نے جب اس گھوڑی کو دیکھا، قدم اٹھاتا تھا تو نیچے سبزہ اگ آتا تھا۔ میں سمجھ گیا کہ اللہ تعالیٰ کے بھیجے ہوئے اس رسول کی گھوڑی کے جہاں ٹاپ لگ رہے ہیں۔ اس مٹی میں یہ تاثیر ہے کہ وہ زندگی بخشی ہے۔ فَقَبَضْتُ قَبْضَةً مِّنْ أَثَرِ الرَّسُولِ تُو میں نے ان کے قدموں کی جگہ سے تھوڑی سی مٹی لے لی تھی اور جب پھڑپھڑایا۔ اس کے نتھنوں اور منہ میں غبار رکھ کر پھونک ماری تو پھڑپھڑا بولنے لگ گیا۔ اس میں میرا کمال نہیں یہ تو جبرائیل امین کی گھوڑی کے قدموں سے لگنے والی مٹی کا کمال ہے۔ اسے اللہ تعالیٰ نے قرآن میں ذکر فرمایا۔ کیوں ذکر فرمایا؟ اس لئے کہ جبرائیل امین جس گھوڑی پر سوار ہوں، اس گھوڑی کے قدم جہاں لگیں، اس زمین میں زندگی بخشے کی طاقت ہے تو پھر مدینہ منورہ جہاں رسول اللہ ﷺ کے قدم مبارک لگے ہیں وہاں کی مہار کیوں زندگیاں بخشے۔ اسی لئے سرکار نے فرمایا۔

غبار المدینة شفاء، للخدام

”مدینہ منورہ کی غبار بھی جزام جیسی لاعلاج مرضوں کا علاج ہے“

تابوت سکینہ

قرآن پاک کی ایک اور آیہ کریمہ ہے۔

إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ مَكِينَةٌ مِّنْ رَبِّكُمْ

وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ ۚ

وہ تابوت سکینہ، جس کے بارے میں اللہ تعالیٰ فرما رہا ہے کہ اسے فرشتے اٹھا کر لائیں گے، وہ آل موسیٰ اور آل ہارون کے بقیہ ماندہ تبرکات ہیں ان کے اندر تمہارے لئے تسکین رکھ دی ہے۔ اسے اٹھا کر ہی تمہیں سکون آجائے گا۔ اس صندوق میں کیا تھا؟ موسیٰ علیہ السلام کے نعلین پاک تھے۔ حضرت ہارون علیہ السلام کی دستار پاک تھی اگر حضرت موسیٰ علیہ السلام کے نعلین بابرکت ہو سکتے ہیں، ہارون علیہ السلام کی دستار بابرکت ہو سکتی ہے تو پھر یقیناً رسول پاک ﷺ کا نقشہ نعلین بھی بابرکت ہو سکتا ہے نقشہ دستار بھی بابرکت ہو سکتا ہے۔

قرآن فرما رہا ہے یہ تبرکات ہیں ان کے ذریعے سے انہیں فتح حاصل ہوتی تھی۔ وہ صندوق کو سامنے رکھ کر جب دعائیں مانگا کرتے تھے۔ اللہ تعالیٰ انہیں کامیابی عطا فرمادیتا تھا۔

یوسف علیہ السلام کی قمیص

تیسری آیت مبارکہ ہے کہ یوسف علیہ السلام سے جب بھائیوں نے کہا

کہ باپ تو نابینا ہو چکے ہیں تو یوسف علیہ السلام نے کیا کہا؟

اذْهَبُوا بِقَمِيصِي هَذَا فَالْقُوْهُ عَلٰی وَجْهِ اَبِيْ يٰتِ بَصِيْرًا ۱

میری قمیص لے جاؤ جو میرے جسم سے مس ہو چکی ہے۔ بھائیوں! نے عرض کی پیارے یوسف! قمیصوں اور کرتوں کی بابا جان کو ضرورت نہیں ہے۔ قمیص اور کرتے ہم اور بھی بنوا کر دے سکتے ہیں۔ ہم تو کہتے ہیں کہ آنکھوں کا علاج کرواؤ فرمایا:۔ فَالْقُوْهُ عَلٰی وَجْهِ اَبِيْ تَم اے میرے باپ کے چہرے کے ساتھ تو جا کر لگاؤ یٰتِ بَصِيْرًا فرمایا قدرت کا کرشمہ دیکھ لو گے قمیص لگانا تمہارا کام ہوگا، گئی ہوئی بینائی کو واپس کرنا میرے رب کا فضل ہوگا۔ یقیناً بینائی تو رب نے واپس کی مگر وسیلہ کس کو بنایا یوسف علیہ السلام کے کرتے کو۔ قرآن کہتا ہے کہ یوسف علیہ السلام کا قمیص رب نے بینائی واپس کرنے کا وسیلہ بنایا اگر یوسف علیہ السلام کا کرتا وسیلہ بن سکتا ہے تو پھر نبی پاک ﷺ کے جسم سے لگنے والی چیزیں بابرکت کیوں نہیں ہو سکتیں؟ یقیناً آپ کے تبرکات بھی ہمارے لئے وسیلہ بن سکتے ہیں جبہ مبارک

مسلم شریف اور مشکوٰۃ شریف کے اندر حدیث پاک موجود ہے کہ حضرت اسماعیل رضی اللہ تعالیٰ عنہا کے پاس نبی کریم ﷺ کا جبہ مبارک موجود تھا۔ صحابہ کرام فرماتے ہیں کہ سرکار کے پردہ فرمانے کے بعد ہم کیا کرتے تھے؟

نَغْسِلُهَا لِلْمَرْضٰی ہم اسے پانی میں دھوتے تھے، میل دور کرنے کے لئے نہیں بلکہ بیماروں کے علاج کے لئے لِنَسْتَشْفٰی بِهَا ۲ تاکہ ہم شفاء حاصل کریں۔

معلوم ہوا کہ صحابہ کرام علیہم الرضوان کا عقیدہ ہے کہ نبی پاک ﷺ کے تبرکات

سے شفاء حاصل کی جاسکتی ہے۔ اسی حدیث پاک کی شرح کرتے ہوئے مسلم شریف کے شارح علامہ نووی علیہ الرحمۃ فرماتے ہیں۔

هَذَا الْحَدِيثُ دَلِيلُ اسْتِحْبَابِ التَّبَرُّكِ بِأَثَرِ الصَّالِحِينَ وَثِيَابِهِمْ
 ”یہ حدیث پاک اس بات کی دلیل ہے کہ اللہ والوں کے تبرکات اور ان کے کپڑوں
 سے برکت حاصل کی جاسکتی ہے۔ انہیں وسیلہ بنایا جاسکتا ہے“

مشکیزہ

حضرت کبشہ رضی اللہ تعالیٰ عنہا کے پاس سرکار تشریف لائے، پانی کا
 مشکیزہ لٹکا ہوا تھا۔ برتن موجود نہیں تھا سرکار نے بیان جواز کے لئے کہ برتن موجود نہ
 ہو تو اس طرح پانی پی سکتے ہیں، اسی مشکیزہ کو منہ لگا کر پانی نوش فرمالیا۔ حضرت کبشہ
 رضی اللہ تعالیٰ عنہا نے فرمایا: فَقُمْتُ إِلَىٰ فِيْهَا فَقَطَعْتُ ۚ

”میں سرکار کے سامنے ہی کھڑی ہوئی اور اس مشکیزے پر جہاں سرکار کے ہونٹ
 مبارک لگے تھے، میں نے مشکیزہ کا وہ منہ ہی کاٹ کر رکھ لیا کہ یہ تو وہ بابرکت ہے،
 جسے نبی پاک ﷺ کے ہونٹ مبارک لگے ہیں“

سرکار ﷺ نے منع نہیں فرمایا کہ یہ تم کیا کر رہی ہو؟ اتنا اچھا مشکیزہ تم نے خراب کر لیا
 ہے۔ وہ جانتے تھے کہ عاشق کو اس کی پرواہ نہیں کہ مشکیزہ خراب ہو گیا ہے وہ تو اپنا
 رانجھا راضی کر رہا ہے کہ میں نے حضور کے تبرک کو محفوظ کر لیا ہے۔

چنانچہ حضرت مای علی قاری علیہ الرحمۃ اسی حدیث پاک کی شرح میں لکھتے ہیں کہ

انہوں نے کہا:- فَآخَذْتُهُ فِي بَيْتِي وَاتَّخَذْتُهُ شِفَاءً

جب ان سے پوچھا گیا کہ تم نے اسے کاٹ کر کیوں رکھ لیا ہے تو انہوں نے کہا کہ میں نے اسے اپنے گھر کے اندر محفوظ کر کے رکھ لیا ہے کہ یہ شفاء کا ذریعہ بنے گا کہ جو بھی بیمار ہوگا، اسے پانی میں گھول کر پلا دیا کروں گی تو اللہ تعالیٰ اسے شفاء عطا فرمائے گا۔

بال مبارک

صحابہ کرام خود نبی پاک ﷺ کے تبرکات کو شفا کے لئے وسیلہ بناتے ہیں۔ بخاری شریف اور مشکوٰۃ شریف میں حدیث پاک موجود ہے کہ حضرت ام سلمہ رضی اللہ تعالیٰ عنہا کے پاس نبی کریم صلی اللہ تعالیٰ علیہ وسلم کا موئے مبارک موجود تھا جو لمبی نلکی میں رکھا ہوا تھا۔ وہ اسے پانی میں ڈال کر نلکی کو حرکت دیتیں اور وہ پانی مریضوں کو پلاتیں تو وہ مریض شفا یاب ہو جایا کرتا تھا۔ ۱

الغرض بے شمار احادیث کریمہ سے اور بزرگان دین کے لاتعداد واقعات سے یہ ثابت ہے۔ کہ الحمد للہ! اہلسنت وجماعت کا عقیدہ نبی پاک ﷺ کے وسیلے کے متعلق اور نبی پاک ﷺ کی امت کے علماء ربانین اور اولیائے کاملین کے تبرکات کے وسیلہ کے متعلق بالکل حق ہے اور قرآن و حدیث کے عین مطابق ہے۔

اللہ جل جلالہ وعم نوالہ ہمیں اسی مسلک حق پر قائم و دائم رکھے اور اسی پر ہمارا خاتمہ فرمائے۔

وما علینا الا البلاغ المبین

مکتبہ حبیبیہ رضویہ فضل العلوم کی زیر طبع کتب

شان اولیاء

افادات :-

استاذ العلماء فخر الصلحی شیخ الحدیث والتفسیر حضرت علامہ الحاج

مفتی محمد اشفاق احمد رضوی صاحب

دامت برکاتہم العالیہ (حال مقیم لندن)

چشتی تقریریں

مناظر اسلام، شیخ الحدیث والتفسیر حضرت علامہ صاحبزادہ

خطابات

عبدالحمید چشتی صاحب
دامت برکاتہم العالیہ

مہتمم مدرسہ غوثیہ جامع العلوم خانیوال

محدث اعظم پاکستان قدس سرہ العزیز

تالیف :-

محمد فضل رسول رضوی صاحب

جہانیاں منڈی



جامعہ غوسیہ رضویہ فضل العلوم

جہانیاں منڈی

اللہ رب العزت اور محبوب کریم صلی علیہ وسلم کی تعلیمی اشاعت کا مرکز
 اعلیٰ حضرت فاضل بریلوی و محدث اعظم قدس سرہ العزیز و اسلاف کرام کا فیضان
 جہانیاں منڈی میں اہلسنت و جماعت کا درس نظامی کا واحد ادارہ
 حفظ القرآن اور علوم دینیہ کی تعلیم کا بہترین انتظام
 عقائد و اعمال کی اصلاح پر خصوصی توجہ
 خوراک و رہائش کا عمدہ انتظام
 آئیے! دین حق کی شربندی کے لیے عزم و ہمت
 کے اس سفر میں ہمارے شریک سفر بنیے۔

منجانب

ارائین جامعہ غوسیہ رضویہ فضل العلوم ہائی وے روڈ جہانیاں